

ڈولے تو پھر قدم بہ قدم ڈولتے رہے

چراغِ مصطفوی سے شرارِ بولہبی کی ستیزہ کاری ازلی اور ابدی ہے۔ تاہم ثانی الذکر ہمیشہ ڈر پوکنا ثابت ہوا۔ ہر معرکے میں زمین سے ناک رگڑتا دکھائی دیا۔ اس کا رنگ اکھڑتا ہی رہا حتیٰ کہ یہ گامِ زرگن اور زنجِ ٹھہرا۔ ہم سمجھ بیٹھے کہ دشمن کی نگاہ ہر آن جوتی پر ہوتی ہے۔ وہ کبھی بھی عرفہ الحال نہیں ہو پاتا۔ اپنی قامت پر کھڑا نہیں رہ سکتا۔ پھر اس کا زرخرا بولنے لگتا ہے اور بس قصہ تمام۔ لیکن تغیرات زمانہ کو کیا کہنے کہ سب کچھ ہماری خام خیالی نکلی۔ ہم ایسے ہی مرکبات ناقصہ میں غوطہ زنی کرتے رہے اور وہ خانہ برانداز چین نت نئے خالصے لگاتا رہا۔ ہم بھول گئے تھے کہ دشمن ڈاٹی ہے، سخت ناقابل اعتبار ہے۔ بایں ہمہ اسی پر تکیے رہے، رواداریوں کے پھول کلیاں نچھا دو کرتے رہے۔ نوبت بایں جا رسید کہ وہ جو کبھی خاک سے ناک نہیں اٹھاپاتا تھا۔ آج ہمارے سروں کا تاج بن گیا۔ لڑتوں کے پیچھے اور بھاگتوں کے آگے رہنا ہمارا شعار ہو گیا ہے۔ اس رویے کو ہم نے روشن خیالی، جدت پسندی کا نام دے کر غیر کو اپنی نیا کھینوں ہارا بنا لیا ہے۔ جس سے ناؤ کے ساتھ ہم خود بھی بری طرح ڈانوا ڈول ہیں۔

قومی معاملات میں ہمارے ڈولنے کی ایک پوری تاریخ ہے۔ طوالت سے گریز کرتے ہوئے چند مثالوں ہی کو سامنے رکھ لیجئے۔ مثلاً:

(۱) تحریک آزادی وطن کے دوران ہم استعماریت سے بچہ آزما بھی تھے اور اس سے عدل گسٹری کے خواہاں بھی رہے۔ نتیجتاً ہمیں وراثت میں تین فتنوں کی گھمبیر تا کا سامنا کرنا پڑا جو تا دمِ تحریر جاری ہے۔

(الف) مسئلہ کشمیر (ب)

(۲) مصر برطانیہ جنگ میں فریقِ ثالثی کی حمایت لے لے مصریوں کے دل پسئی لڑیے اور وہ نرم آج بھی تازہ ہیں۔

(۳) افغانستان کے معاملے میں امریکی دلال کا کردار ادا کر کے ہم نے پوری قوم افغانہ کو غلامی کا تباہ کن تحفہ دیا اور خود ان کی نظر میں زار و زبوں ہو گئے۔

(۴) ہمارے کرتوتوں سے شہہ ما کر عراق کو ممال کر دیا گیا اور ہم مختلف دانشورانہ موشگافیوں پر اترا تے رہے۔ یہ کیفیات

بدابھی تک مو

(۵) قومی شہہ دماغوں کی آراء کو روند کر ہم نے من چا باراستہ اختیار کیا ہے جس پر ہر چھوٹے بڑے کو شکوک و شبہات تو ہیں

البتہ اطمینان پرور امید دور دور تک محسوس نہیں ہوتی۔

(۶) ہمارے شہسوارانِ وطن مسٹر بش کی ہم نوائی میں اپنے ہی گھر والوں کو دہشت گرد، تخریب کار اور انتہا پسند قرار دے کر انہیں خاک و خون میں تڑپائے جا رہے ہیں۔ خون کی یہ ہولی ابھی تک جاری ہے اور خدا معلوم اس کا اختتام کب اور کس طرح ہوگا۔

یہیں پر بس نہیں ہم تو خیر سے اب اس قدر عقل مند ہو چکے ہیں کہ مبادیاتِ دینیہ میں بھی اپنے اشکالات کا اظہار کرنے لگے ہیں۔ مثلاً:

ایک سابق وزیر اعظم نے کہا کہ ”اسلامی تادیبی سزائیں غیر انسانی ہیں“۔ موجودہ پردھان نے بھی اپنی روشن خیال، جدت پسند سوچ کا کھل کر اظہار کر دیا ہے۔ یوں تو وہ دینی طبقات کو اپنی تیز گفتاریوں کا ہدف بناتے ہیں مگر دینیات کے باب میں ان کی اتار تکی زبان جس طرح ہلارے لے رہی ہے، اس پر قابو پانے کی اشد ضرورت محسوس کی جا رہی ہے۔ ایسا نہ ہو کہ وقت اپنی رفتار سے گزر جائے اور بہت کچھ ہاں! بہت کچھ خواب و خیال ہو کر رہ جائے (خاکم بدہن) پرویز صاحب اپنی گستاخیوں سے سر زمینِ وطن پر مکروہات کی جن فصول کا بیج بوری ہے ہیں، ان کا ثمر و ہونا قوم و وطن کے لیے زہرِ ہلاہل کے سوا کچھ نہیں۔ کبھی آپ نے تنہائی میں اپنے فنِ سخن گفتنی اور اس کے مظاہر پر ٹھنڈے دل و دماغ سے غور کیا ہے کہ آپ کو سارا گالاپ رہے ہیں اس میں سرتال ہے بھی کہ نہیں؟ ہم نمونہ پیش کئے دیتے ہیں:

(۱) ”میں لوگوں کے ہاتھ کاٹ کر قوم کو ٹنڈا نہیں بنا سکتا۔“

(۲) ”جن کو داڑھی اور برقع پسند ہے وہ انہیں اپنے گھر میں رکھیں۔“

(۳) ”پردہ کرنے والی عورتیں اسلام کی پس ماندہ تصویر پیش کرتی ہیں۔“

(۴) ”عورتوں کو پردے میں رکھنا اسلام کی فرسودہ شکل ہے۔“

(۵) ”مذہبی انتہا پسندوں نے اعتدال پسند اکثریت کو یرغمال بنا رکھا ہے۔“

ہماری اقتداریہ کے مدارِ المہام کا ڈولنا اور حالات کی موجوں پر بے طرح ہچکولے کھانا ملا حظہ فرمائیے۔ زبان اس قدر لڑکھڑانے لگی کہ سچ جھوٹ کی تمیز، غلط صحیح کی پہچان اور کھرے کھوٹے کا فرق ہی باقی نہیں رہا۔ مختلف کارنرز سے دینی حلقوں پر اس قدر طعن کیا جا رہا ہے کہ اب یہ کوئی بھول چوک نہیں بلکہ سوچی سمجھی سکیم لگنے لگی ہے۔ صدر پرویز صاحب کی طرف سے دینی قوانین کی بے تکلفانہ ٹٹی پر جس قدر غمزہ دگی کا اظہار کیا جائے، کم ہے۔ ان سے بھی بے حجابانہ سوالات کئے جاسکتے ہیں کہ:

(۱) سعودی عرب میں قتل کے بدلے قتل کی سزا نافذ ہے کیا وہاں ساری آبادی موت کے گھاٹ اتر چکی ہے؟

(۲) چور کے ہاتھ کاٹنے کی سزا سختی سے نافذ العمل ہے تو کیا پورا سعودی عرب ٹڈوں کی مملکت بن چکا ہے؟
 معلوم ہوتا ہے کہ لوگوں کے پہلے دن سے خدشات درست ثابت ہو رہے ہیں کہ مسٹر پرویز مشرف کمال
 اتاترک کے اپانچ اور مادر پدر آزاد نظریات کے سچے اور کھرے مناد ہیں اور وہ دہشت گردی کے خلاف نام نہاد جنگ کا
 حصہ دار بن کر اس ملک میں سب کچھ کر گزرنا چاہتے ہیں۔ بش دوستی کی نحوست سے ملنے والا سنہری موقع وہ ضائع نہیں کرنا
 چاہتے۔ دینی طبقات کو چھیڑ چھاڑ کر اس کی طاقت آزمانا اور پوری قوت سے کچل دینا چاہتے ہیں۔ نئے مشین ریڈ ایبل
 پاسپورٹ میں سے مذہب کا خانہ ختم کرنا شاید اسی سلسلے کی کڑی ہوگی۔ پاکستان کا مطلب کیا لا الہ الا اللہ محمد رسول اللہ کا نعرہ
 لگانے والی جماعت جو وطن عزیز کی ماں ہونے کا دعویٰ رکھتی ہے۔ کسی تھیٹر کی بے حجاب رقاصہ بنی خاموش تماشائی ہے۔ راقم
 کے نزدیک یہ بھول چوک نہیں بغاوت ہے جس کی سزا ہمارا مقدر ہے۔ اک طرفہ تماشہ ہے کہ زندگی کے ستاون سال ہم نے
 لٹکتے مٹکتے اور ڈولتے ہوئے گزار دیئے ہیں۔ جنوری ۲۰۰۵ء تک ایک تسلسل سے پھسلتے جا رہے ہیں اور خود کو سنبھالنے کے
 لیے بالکل ہاتھ پاؤں نہیں چلا رہے۔ ہماری تاریخ صرف اور صرف ڈولنے کی تاریخ ہے اور کہا جاسکتا ہے کہ:

لحمہ بہ لحمہ جھوٹ بہت بولتے رہے
 ڈولے تو پھر قدم بہ قدم ڈولتے رہے



مرکزِ احرار دار بنی ہاشم مہربان کالونی ملتان

کاٹیلی فون نمبر تبدیل ہو گیا ہے۔ قارئین نوٹ فرمائیں۔

پرانا نمبر: 061-511961

